



Brussell, 10 ta' Marzu 2026
(OR. en)

6296/26
ADD 1

LIMITE

COEST 143

ATTI LEGIŻLATTIVI U STRUMENTI OĦRA

Suġġett: Abbozz ta' DEĊIŻJONI TAL-KUNSILL TA' ASSOĊJAZZJONI UE-UKRAJNA fir-rigward tal-istabbiliment tas-Sottokomitat għar-Riforma tal-Amministrazzjoni Pubblika skont il-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa waħda, u l-Ukrajna min-naħa l-oħra, u l-approvazzjoni tal-istabbiliment tal-Komitat Konsultattiv Kongunt bejn il-Komitat Ewropew tar-Reġjuni u l-awtoritajiet lokali u reġjonali eletti tal-Ukrajna

ABBOZZ

**DEĊIŻJONI Nru .../2026
TAL-KUNSILL TA' ASSOĊJAZZJONI UE-UKRAJNA**

ta' ...

**fir-rigward tal-istabbiliment tas-Sottokomitat ghar-Riforma tal-Amministrazzjoni Pubblika
skont il-Ftehim ta' Assoċjazzjoni bejn l-Unjoni Ewropea
u l-Komunità Ewropea tal-Energija Atomika u l-Istati Membri tagħhom, minn naħa waħda,
u l-Ukrajna min-naħa l-oħra,
u l-approvazzjoni tal-istabbiliment tal-Komitat Konsultattiv Kongunt
bejn il-Komitat Ewropew tar-Regjuni u l-awtoritajiet lokali u reġjonali eletti tal-Ukrajna**

IL-KUNSILL TA' ASSOĊJAZZJONI UE-UKRAJNA,

Wara li kkunsidra l-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa waħda, u l-Ukrajna, min-naħa l-oħra (il-Ftehim"), u b'mod partikolari l-Artikolu 463, flimkien mal-Artikolu 466 tiegħu,

FILWAQT LI JIRRIKONOXXI li r-Riforma tal-Amministrazzjoni Pubblika (PAR) hija kruċjali għall-konverġenza tal-Ukrajna mal-UE, u li d-djalogu u l-kooperazzjoni bejn l-awtoritajiet lokali fl-UE u fl-Ukrajna jipprovdu kontribut integrali għall-iżvilupp tar-relazzjonijiet tagħhom,

FILWAQT LI JFAKKAR fil-konklużjonijiet tal-Kunsill dwar it-Tkabbir tas-17 ta' Diċembru 2024 li fihom il-Kunsill innota li l-progress fl-oqsma tal-istat tad-dritt u r-riforma ġudizzjarja u tal-amministrazzjoni pubblika jibqa' vitali għat-tiġh tar-reziljenza tal-Ukrajna.

FILWAQT LI JFAKKAR li l-Ukrajna lestiet il-proċess ta' skrinjar, inkluż dwar ir-Riforma tal-Amministrazzjoni Pubblika, fit-30 ta' Settembru 2025,

FILWAQT LI JIRRIKONOXXI li l-istabbiliment ta' Sottokumitat għar-Riforma tal-Amministrazzjoni Pubblikajirrappreżenta pass 'il quddiem importanti fit-tiġh tar-relazzjonijiet bejn l-UE u l-Ukrajna u t-tiġh tad-djalogu politiku tagħhom f'dak il-qasam kruċjali, u li l-approvazzjoni tal-istabbiliment tal-Kumitat Konsultattiv Kongunt bejn il-Kumitat Ewropew tar-Reġjuni u l-Ukrajna u l-awtoritajiet lokali u reġjonali eletti tal-Ukrajna (il-“Kumitat Konsultattiv Kongunt”) ssaħħah id-djalogu dirett bejniethom,

FILWAQT LI JINNOTA li s-Sottokumitat għar-Riforma tal-Amministrazzjoni Pubblika ser iservi ta' pjattaforma għal djalogu politiku strateġiku u ser jiffaċilita d-diskussjonijiet u l-koordinazzjoni dwar riformi ewlenin fil-qasam tal-amministrazzjoni pubblika u li ser ikollu rwol ċentrali fil-monitoraġġ tal-implimentazzjoni tal-pjan direzzjonali għar-Riforma tal-Amministrazzjoni Pubblika u jipprovdi gwida biex jiġi żgurat l-allinjament mal-istandards tal-UE u l-aħjar prattiki; u li l-Kumitat Konsultattiv Kongunt iservi ta' pjattaforma biex jiġu kondivizi l-aħjar prattiki tal-UE dwar il-governanza lokali u reġjonali u kwistjonijiet marbuta mal-implimentazzjoni tal-Ftehim ta' Assoċjazzjoni fil-livell territorjali, u b'hekk jipprovdi forma konsistenti u stabbli ta' kooperazzjoni mal-awtoritajiet lokali u reġjonali eletti tal-Ukrajna u jippermettilhom jaqdu rwol attiv billi b'mod kongunt imexxu l-Kumitat Konsultattiv Kongunt u jfasslu l-aġenda tiegħu, u joħroġu rakkomandazzjonijiet.

Billi:

- (1) Skont l-Artikolu 463 tal-Ftehim, il-Kunsill ta' Assoċjazzjoni għandu s-setgħa li jiehu deċiżjonijiet bl-għan li jintlaħqu l-għanijiet tal-Ftehim.
- (2) Skont l-Artikolu 466(2) tal-Ftehim, il-Kunsill ta' Assoċjazzjoni jista' jiddeċiedi li jistabilixxi kwalunkwe kumitat jew korp speċjali f'oqsma speċifiċi meħtieġa għall-implimentazzjoni tal-Ftehim, u jiddeċiedi dwar il-kompożizzjoni, il-kompiti u l-funzjonament ta' tali korpi.
- (3) Sabiex ikunu permessi diskussjonijiet fil-livell ta' esperti dwar l-oqsma ewlenin fil-kamp tal-Ftehim, jenħtieġ li jiġu stabbiliti s-Sottokumitat għar-Riforma tal-Amministrazzjoni Pubblika u l-Kumitat Konsultattiv Kongunt,

IDDEĊIEDA KIF ĠEJ:

Artikolu 1

Sottokumitat għar-Riforma tal-Amministrazzjoni Pubblika

1. Sottokumitat għar-Riforma tal-Amministrazzjoni Pubblika huwa b'dan stabbilit.
2. Ir-Regoli ta' Proċedura tas-Sottokumitat għar-Riforma tal-Amministrazzjoni Pubblika għandhom jiġu rregolati u applikati *mutatis mutandis* f'konformità mal-Artikolu 16 tar-Regoli ta' Proċedura tal-Kumitat ta' Assoċjazzjoni stabbiliti fl-Anness II tad-Deċiżjoni Nru 1/2014 tal-15 ta' Diċembru 2014 tal-Kunsill ta' Assoċjazzjoni UE-Ukrajna.
3. Il-kamp ta' applikazzjoni tas-Sottokumitat għar-Riforma tal-Amministrazzjoni Pubblika jista', bi qbil reċiproku tal-Partijiet, jiġi emendat jew modifikat b'xi mod ieħor.

Artikolu 2

Kumitat Konsultattiv Kongunt

1. L-istabbiliment tal-Kumitat Konsultattiv Kongunt, magħmul minn għadd ugwali ta' rappreżentanti tal-Kumitat Ewropew tar-Regjuni, minn naħa waħda, u rappreżentanti eletti tal-awtoritajiet lokali u reġjonali tal-Ukrajna, min-naħa l-oħra, huwa b'dan approvat.

2. Il-Kumitat Konsultattiv Kongunt għandu, fuq inizjattiva tiegħu stess, iwettaq l-attivitajiet tiegħu bl-għan li jippromovi d-djalogu u jrawwem il-kooperazzjoni bejn l-awtoritajiet lokali u reġjonali.
3. Il-Kumitat Konsultattiv Kongunt għandu jadotta r-Regoli ta' Proċedura tiegħu stess.
4. Il-Kumitat Konsultattiv Kongunt jista' jippreżenta rakkomandazzjonijiet lill-Kunsill ta' Assoċjazzjoni.
5. In-nefqa relatata mal-laqgħat tal-Kumitat Konsultattiv Kongunt, inkluż l-arranġamenti organizzattivi, il-partecipazzjoni tad-delegati tagħhom u l-persunal ta' appoġġ, kif ukoll l-ispejjeż tal-ivvjagġar u tas-sussistenza, għandhom jithallsu mill-Kumitat Ewropew tar-Regjuni u mill-Gvern tal-Ukrajna.

Artikolu 3

Din id-Deciżjoni għandha tidhol fis-seħħ fid-data tal-adozzjoni tagħha.

Magħmul fi ..., ...

Għall-Kunsill ta' Assoċjazzjoni

Il-President
